

प्रेस विज्ञप्ति

के0जी0एम0यू में एनएमओ ने चलाया स्वच्छता अभियान

आज दिनांक 18 सितंबर को किंग जॉर्ज चिकित्सा विश्वविद्यालय में नेशनल मेडिकोज ऑर्गेनाइजेशन की अवध प्रांत और के0जी0एम0यू इकाई के संयुक्त तत्वावधान में चिकित्सा परिसर में केंद्र सरकार द्वारा चलाए जा रहे स्वच्छता अभियान के प्रति लोगों को जागरुक करने एवं स्वच्छता को बढ़ावा देने के उद्देश्य से सफाई अभियान चलाया गया।

बता दें कि इस सफाई अभियान से संबंधित सभी जरूरी सूचना मा0 प्रधानमंत्री नरेंद्र मोदी को एनएमओ एवं के0जी0एम0यू इकाई द्वारा एक ऐप के जरिए दी जाएगी।

ट्रॉमा सेंटर, शताब्दी, दंत संकाय विभाग और मुख्य प्रवेश द्वार पर किए गए इस सफाई अभियान में के0जी0एम0यू एवं एनएमओ के तमाम वरिष्ठ चिकित्सकों, कर्मचारियों एवं छात्र छात्राओं ने बढ़चढ़ कर हिस्सा लिया। इस अवसर पर ट्रॉमा सर्जरी के विभागाध्यक्ष एवं अवध प्रांत के उपाध्यक्ष डा0 संदीप तिवारी जी ने बताया कि मा0 प्रधानमंत्री नरेंद्र मोदी के नेतृत्व में केंद्र सरकार द्वारा चलाए जा रहें स्वच्छता अभियान को आगे बढ़ाने और इसके प्रति लोगों को जागरुक करने के उद्देश्य से चिकित्सा परिसर में इस अभियान को चलाया जा रहा है।

के0जी0एम0यू इकाई के अध्यक्ष डॉ0 नीरज मिश्रा और उपाध्यक्ष डॉ0 विभा सिंह जी ने चिकित्सा विश्वविद्यालय के तमाम डाक्टर्स, स्टूडेंट्स, मरीजों और तिमारदारों से अपील करते हुए कहा कि यह चिकित्सा विश्वविद्यालय आम लोगों की सेवा के लिए पूर्ण रूप से समर्पित है और यह उनका अपना ही है। अतः वह इसे साफ रखने में चिकित्सा विश्वविद्यालय प्रशासन का सहयोग करें। इस अवसर पर मुख्य रूप से मुख्य चिकित्सा अधीक्षक डॉ0 एस0एन0 शंखवार, डॉ0 कौशल किशोर अग्रवाल, डॉ0 सुमित रुंगटा, डॉ0 सुरेंद्र सिंह, डॉ0 अलका, और अवध प्रांत के विद्यार्थी प्रमुख डॉ0 कपिल देव शर्मा, डॉ0 शिवम मिश्रा और डॉ0 विवेक सेनी मौजूद रहे।